



အကျော်အဖော်ဆရာတော်များ၏

သိမှတ်ဖွယ်ရာ အဖြာဖြာ

တန်ခိုးပြင်း

ရတနာများ

အရှင်ဣန္ဒက(ကင်းစမ်း)

စုစည်းပူဇော်သည်

အမှာ စာ

ဤစာအုပ်တွင် ရှေးဆရာတော်ကြီးများ နှင့် ယခုခေတ် အကျော်အမော် ဓမ္မကထိက ဆရာတော်များ ၏ သံဝေဂကဗျာများ အဆုံးအမ ဩဝါဒများ ၊ လင်္ကာ စာစုများ နှင့် အထွေထွေ ဗဟု သုတ သိမှတ်ဖွယ်ရာ အဖြာဖြာများကို ပေါင်းစုကာ စုစည်းပူဇော်ထားသည့် အတွက် တန်ဖိုးဖြတ်ခြင်းငှာ မရနိုင်သောကြောင့် ဒီစာအုပ်၏ အမည်ကို တန်ဖိုးမြင့်ရတနာများ ဟု နာမည်ပေးလိုက်ရပါသည်။ ။

တန်ဖိုးမြင့်ရတနာများ ဆိုသည့် အတိုင်း လူသားများ အတွက် တန်ဖိုးမြင့်ရန်မှာ ဒါန သီလ သမထ (သမာဓိ) လောက်နဲ့ အားရ ကျေနပ်မနေဘဲ ဝိပဿနာကျင့်စဉ်များကို ကျင့်ပြီး တရားအားထုတ် မှ သာ လူဖြစ်ရကျိုးနပ်ကာ လူ့တန်ဖိုးမြင့်ပါမည်။

လူတို့ သည် လည်း သံဝေဇနံဟိ ဥဿာဟနံဟူသော ဒေသနာနှင့် အညီ သံဝေဂဉာဏ် ဖြစ်ပေါ်လာကြမှ သာလျှင် တရားအားထုတ်လိုသော စိတ်ဆန္ဒများ ဖြစ်ပေါ်လာကြပါသည်။ ။ သံဝေဂဉာဏ် မဖြစ်ပေါ်သေးပါက တရားအားထုတ်ရန် သတိမေ့လျော့နေကြပါသည်။ ။

မြတ်စွာဘုရားရှင်သည် အလောင်းတော် သိဒ္ဓတ္ထ မင်းသား ဘဝက သူအို သူနာ သူသေ ရဟန်းဟူသော နိမိတ်ကြီးလေးပါးကို မြင်တွေ့ပြီး သံဝေဂဉာဏ်ဖြစ်ကာ တောထွက်တော်မူ၍ တရား အားထုတ်တော်မူခဲ့

ပါသည်။

ထို့ကြောင့် နိဗ္ဗာန်ချမ်းသာကို အလိုရှိကြကုန်သော သူတော်ကောင်း အပေါင်းတို့ သည် သံဝေဂဉာဏ်ဖြစ်ပြီး တရားအားထုတ်နိုင်ရန် အတွက်ဖြစ်စေ၊ စာပေဗဟု သုတ လေ့လာသောအခါ လွယ်ကူစေရန် အတွက် ဖြစ်စေ၊ ဘာသာရေး ဗဟု သုတများ တိုးပွားစေရန်အတွက် ဖြစ်စေ၊ မိမိ ကိုယ်တိုင် နှစ်ပေါင်းများစွာ သင်ယူမှတ်သားခဲ့သော စာပေဗဟု သုတများ ၊ အခြားပညာရှိ အကျော်အမော် ဆရာသမားများ ထံမှ နာယူ မှတ်သားခဲ့သော စာပေဗဟု သုတများ ၊ အခြားလက်လှမ်းမှီရာ ကျမ်းစာ များမှ ကြည့်ရှုလေ့လာမှတ်သားခဲ့ရသော စာပေဗဟု သုတ များကို မိမိ သိသလို အခြားသူများ လည်း သိကြပါစေဟူသော လက်ဆင့် ကမ်း ဖြန့် ဝေခြင်း စိတ်စေတနာဖြင့် စုစည်းပူဇော်ထားသည့် တန်ဖိုးမြင့် ရတနာများ စာအုပ်ကို အစမှ အဆုံးထိ စိတ်ပါဝင်စားစွာ ဖတ်ရှုလေ့လာ ခြင်းဖြင့် သံဝေဂဉာဏ်များ ရယူကာ နိဗ္ဗာန်ရောက်ကြောင်း တရားများ ကို ကြိုးစားပွားများ အားထုတ်နိုင်ကြပါစေ။

ဤစာအုပ်ကို ဖတ်ရှုလေ့လာသဖြင့် ဒါန သီလ သမထ (သမာဓိ) ဝိပဿနာပညာနှင့် ပတ်သက်သော အသိတရားများ ၊ လောကဓမ္မဆိုင်ရာ ဗဟု သုတများ နှင့် ပစ္စုပ္ပန်သံသရာ နှစ်ဖြာသော ကောင်းကျိုးချမ်းသာများကို ရစေမှာ အမှန်ပင် ဖြစ်ပါသည်။

မိမိ စုဆောင်းမှတ်သားထားသမျှတွေကို စာအုပ်အဖြစ် ရောက်ရှိ အောင် အကြံဉာဏ်ပေးကြသော သူငယ်ချင်းမိတ်ဆွေများ ၊ အချို့ဒကာ ဒကာမများ ၊ ကိုယ်တိုင်လည်း ကွန်ပျူတာရိုက်ပေး၍ မကြာခဏ တိုက် တွန်းခြင်း၊ စာအုပ်လုပ်နေစဉ်အတွင်းမှာ ပင် အရာအားလုံးကို စိတ်ရှည်စွာ သည်းခံခြင်းဖြင့်ပြုလုပ်ဆောင်ရွက်ပေးပါသော အရှင်ပညာဝံသ (တံ

တားဦး)။ စာအုပ်နာမည်နှင့် စာအုပ်ကောင်း ဖြစ်အောင် အထူးအကြံပေး ပါသော ဇွဲမာန် (အင်းဝ)၊ မျက်နှာဖုံးပန်းချီ ဆွဲပေးသော ဗဂျီလင်းဝဏ္ဏ၊ တစ်အုပ်လုံးကိုစာမူ ပရု(ဖ်)ဖတ်ပေးသော ကိုပီတိ (ပေကြီး)တို့ အားလုံး ကို ကျေးဇူးတင်ပါသည်။ ။

စာဖတ်သူများ အတွက် အထူးပန်ကြားတောင်းပန်လိုသည် မှာ ရှေး ဆရာတော်ကြီးများ နှင့် ယခုခေတ် အကျော်အမော် မဇ္ဈကထိကဆရာ တော်များ ၏ လင်္ကာစာစုများ တွင် စာဖတ်သူများ လွယ်ကူစေရန် အကျိုးငှာ ခေါင်းစဉ်များကို မိမိကိုယ်တိုင် တတ်ထားသည့် အတွက် အ ဆင်မပြေပါက မိမိ၏ အပြစ်သာဖြစ်ပါသည်။ ။

ဤစာအုပ်၌ အချို့သောကဗျာများ နှင့် လင်္ကာများ တွင် စာရေးသူနာ မည်ကို မသိသည့် အတွက် မဖော်ပြနိုင်သည် ကို နားလည်မှု ပေးခြင်းနှ င့် ပါဠိသတ်ပုံ အနေအထား အတိမ်းအစောင်း အပြစ်အနာ တွေ့ရှိပါက မေတ္တာစေတနာထားပြီး အမှန်ကိုတွေ့ စိစစ်ပေးကာ နွေးထွေးပျူငှာ သ ည်းခံခွင့်လွှတ်ကြပါရန် တောင်းပန် ပြောကြားရင်း မိမိ၏ အမှာ စာကို နိဂုံးချုပ်အပ်ပါသည်။ ။

စုစည်းပူဇော်သူ

အရှင်ဣန္ဒက (ကင်းစမ်း)

သာသနရံသီသိမ်ကျောင်း၊ ဦးအရိယကျောင်းတိုက်၊

ကြားတောရလမ်း၊ ဗဟန်း၊ ရန်ကုန်။

၂၆-၈-၂၀၁၇၊ စနေနေ့
